



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد




۲۰۲۱/۰۲/۰۶

پوهندوی آصف بهاند

د استاد حمزه شينواري

د تعزيتي غونډې هېر شوی رپوټ



په دې کې هېڅ شک نه شته چې حمزه شينواری د معاصر پښتو غزل برحقه استاد دی، د ده په باب خبرې کول، د پښتو معاصرې شاعرۍ په باب خبرې کول دي، د حمزه شينواري ژوند او شخصیت څو اړخونه لري چې د هر اړخ په باب یې خبرې کول او څه لیکل جلا او اوږد بحث او څېړنې ته اړتیا لري.

ما د شپېتمې لسيزې د پيل په کلونو کې د استاد حمزه شينواري په باب څو مقالې وليکلې او په هماغه وخت کې مې – په اغلب گومان چې د «زیري» په اونيزې کې – خپرې کړې.

استاد حمزه شينواری پر ۱۹۰۷ ز کال د لنډې کوتل په خوږه خېل يا خوزه خېل نومي کلي کې وزېږېد او د ۱۹۹۴ ز کال په فبروري وفات شوی دی. حمزه شينواری شاعر، لیکوال، فلم جوړونکی او د راډيو وياند و. د خپل فرهنگي ژوند په موده کې يې گڼ شمير اثار ليکلي او تخليق کړي دي. په شعر او ادب کې يې ځانگړي سبک او لاره درلوده او د معاصر پښتو غزل پلار گڼل کېږي.

د پاڼو شمېره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خیر و لولئ

کله چې استاد حمزه شينواری وفات شو زه (اصف بهاند) په مسکو کې وم، نور گنشمير فرهنگيان هم په ماسکو کې استوگن وو او د افغانستان د فرهنگ ټولني پر شاوخوا لکه وزر سوي پتنگان تاوېدل او د خپل فرهنگ د ژوندي ساتلو هلي ځلي يې کولې. د استاد حمزه شينواري له مړيني په خبرېدو سره مو يوه تعزيتي غونډه جوړه کړه. د هغې تعزيتي غونډې لنډ راپور دلته راوړم:»

د استاد حمزه شينواري تعزيتي غونډه:

په ماسکو کې مېشت مهاجرو افغانانو په خواشيني سره خبر تر لاسه کړ چې د معاصر پښتو غزل پلار، استاد حمزه شينواری د ۱۳۷۲ کال د سلواغې په ۲۹ نيټه (د ۱۹۹۴ م کال د فبرورۍ ۱۸) په پېښور کې له نړۍ نه سترگې پټې کړي دي.

د افغانستان د فرهنگ ټولني د استاد حمزه شينواري د مړيني په مناسبت يو پيغام خپور کړ. دغه پيغام د «پرديس» په ماسکو کې، د افغانستان د فرهنگ ټولني د خپرنډوۍ ارگان د لومړي کال په دويمه - دريمه (۱۳۷۳ - ثور - جوزا) گڼه کې خپور شوی دی، چې بشپړ متن يې دلته راوړل کېږي:

«د استاد حمزه شينواري د مړيني په مناسبت د افغانستان د فرهنگ ټولني پيغام:

بسم الله الرحمن الرحيم

د افغانستان د فرهنگ ټولنه په خواشيني سره خبره شوه، چې د پښتو ژبې نوميالی شاعر او ليکوال استاد حمزه شينواری د ۱۳۷۲ هجري شمسي کال د دلوي په ۲۹ (د ۱۹۹۴ ع د فبرورۍ اتلسمه) په پېښور کې وفات شو. انا لله وانا اليه راجعون.

استاد امير حمزه خان شينواری نه يوازې په پښتني ټولنه کې د خاص شهرت خاوند و، بلکې په سيمه کې يې د يو وتلي شاعر، ليکوال او مفکر په توگه نوم لاره. د هغه آثار که له يوې خوا د پښتنو د فرهنگ د بيلابيلو اړخونو د انعکاس له پاره ارزښتمن دی او د دغه فرهنگ او ادب د غنا له پاره يې خپل اغيزمن نقش تر سره کړی دی؛ له بلې خوا په عمومي توگه د بشري فرهنگ او هنر يوه د يادوني وړ برخه جوړوي.

د افغانستان د فرهنگ ټولنه د استاد حمزه شينواري د مړيني په ویر کې ځان شريکه گڼي او له لوی خدای (ج) څخه د هغه کورنۍ، دوستانو او مينه والو ته د جميل صبر غوښتنه کوي. مور له هغو مؤسسو او فرهنگي او ادبي کړيو څخه چې د پښتو ادبياتو او فرهنگ د خپرېدنې او څيړنې په کارونو بوخت دي، هيله لرو چې د استاد حمزه د ناچاپو آثارو د چاپ په برخه کې اقدام وکړي. د دې په څنگ کې چې د استاد د آثارو د تحقيق پر ضرورت ټينگار لازم دی، لازمه ده مسلکي کسان په نورو ژبو د دغه ډول آثارو د ژباړې کار ته جدي پاملرنه وکړي.

په درناوي

د استاد حمزه شينواري اروا دې ښاده وي

د افغانستان د فرهنگ ټولنه

د ۱۹۹۴ کال د اپريل نهمه، د ۱۳۷۳ ش کال د حمل شلمه»

د افغانستان د فرهنگ ټولني د مشر تابه ډلي پريکړه وکړه چې د استاد حمزه تعزيتي غونډه د ۱۳۷۳ ش کال د حمل په شلمه نيټه ونيول شي. په دې غونډه کې د افغانستان د فرهنگ ټولني له پيغام پر سیره د استاد حمزه پر ژوند، اشعارو، آثارو او افکارو باندې مفصلي خبرې وشوې.»

پر حمزه شينواري باندې څه ويل يا څه ليکل اورده بحثونه ايجابوي، د اوس له پاره به د دې بحث د رنگيني له پاره د استاد حمزه شينواري يو غزل دلته راواخلم:

د پاڼو شميره: له 2 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ maqalat@afghan-german.de

يادونه: دلپکني د ليکنيزې بنې پاروالي د ليکوال په غاړه ده، هيله من يو خپله ليکنه له راليرلو مخکې په ځير و لولئ

غزل

يار په آينه كې پسړلی زرغونولی شو
سوال زما د زړه چې په كې راغې اشنا غلی شو
ستا سترگې غزلې چې اشنا راته رامخ نه وي
يم به زه شاعر، خو ما غزل كله ويلي شو
دريغه كه راياد شي چې مي څه ورته ويلي وو
تللو مرور، خو په تگ، تگ كې پښه نيولی شو
ستا د نظر غشي مي زړه وويشت په كې ودرید
خوبس يې شو دا كور كه نه بهر هم ترې وتلي شو
ته چې ورته راغلي د دنيا ورته رامخه شوه
زړه خو د حمزه وړوكی كور و اوس خو کلی شو

(حمزه بابا)